

Универзитет „Гоце Делчев“ - Штип



# УНИВЕРЗИТЕТСКИ БИЛТЕН

ноември 2012 година  
Штип

Број 92, 15 ноември 2012 година

СОДРЖИНА

<b>РЕФЕРАТ</b> за избор на асистент за наставно-научната област биологија на Факултетот за образовни науки при Универзитет „Гоце Делчев“ во Штип .....	4
<b>РЕФЕРАТ</b> за избор на соработник во звање помлад асистент/асистент за научните области електротехника и компјутерска контрола на комплексни индустриски процеси на Електротехничкиот факултет при Универзитет „Гоце Делчев“ во Штип.....	7
<b>РЕФЕРАТ</b> за избор на наставник во сите наставно-научни звања за наставно-научната област математика на Факултетот за информатика при Универзитет „Гоце Делчев“ во Штип .....	10
<b>РЕФЕРАТ</b> за избор на еден асистент на Факултетот за информатика при Универзитет „Гоце Делчев“ во Штип .....	14
<b>РЕФЕРАТ</b> за избор на помлад асистент/асистент за научната област архитектура, урбанизам и планирање на Факултетот за природни и технички науки при Универзитет „Гоце Делчев“ во Штип .....	17
<b>РЕФЕРАТ</b> за избор на помлад асистент/асистент за научната област/поле фундаментални медицински науки на Факултетот за медицински науки при Универзитет „Гоце Делчев“ во Штип .....	19
<b>РЕФЕРАТ</b> за избор на два помлади асистенти/асистенти за наставно-научната област/поле фармација на Факултетот за медицински науки при Универзитет „Гоце Делчев“ во Штип .....	21
<b>РЕФЕРАТ</b> за избор на два помлади асистенти/асистенти за наставно-научна област/поле фармација на Факултетот за медицински науки при Универзитет „Гоце Делчев“ во Штип .....	26
<b>РЕФЕРАТ</b> за избор на два наставника во сите звања за наставно-научната област/поле клиничка медицина на Факултетот за медицински науки при Универзитет „Гоце Делчев“ во Штип .....	31
<b>РЕФЕРАТ</b> за избор на еден асистент за наставно-научната област/поле фармацевтска технологија и социјална фармација на Факултетот за медицински науки при Универзитет „Гоце Делчев“ во Штип .....	38
<b>РЕФЕРАТ</b> за избор на асистент за научното поле/област јавно здравство и здравствена заштита на Факултетот за медицински науки при Универзитет „Гоце Делчев“ во Штип .....	42
<b>РЕФЕРАТ</b> за избор на помлад асистент/асистент за научната област/поле стоматологија на Факултетот за медицински науки при Универзитет „Гоце Делчев“ во Штип .....	46

<b>РЕФЕРАТ</b> за избор на наставник во сите звања за наставно-научната уметничка област пијано на Факултетот за музичка уметност при Универзитет „Гоце Делчев“ во Штип .....	53
<b>РЕФЕРАТ</b> за избор на наставник во сите звања за наставно-научната уметничка област цез композиција и цез гитара на Факултетот за музичка уметност при Универзитет „Гоце Делчев“ во Штип .....	59
<b>РЕФЕРАТ</b> за избор на еден наставник во сите звања за наставно-научната уметничка област видови инструменти – обоа и камерна музика на Факултетот за музичка уметност при Универзитет „Гоце Делчев“ во Штип .....	64
<b>РЕФЕРАТ</b> за избор на помлад асистент/асистент за научната област англистика на Филолошкиот факултет при Универзитет „Гоце Делчев“ во Штип .....	73
<b>РЕФЕРАТ</b> за избор на помлад асистент/асистент за научната област англистика на Филолошкиот факултет при Универзитет „Гоце Делчев“ во Штип .....	77
<b>РЕФЕРАТ</b> за избор на помлад асистент/асистент за научното подрачје педијатрија на Факултетот за медицински науки при Универзитет „Гоце Делчев“ во Штип .....	82
<b>РЕФЕРАТ</b> за избор на наставник во насловно звање вонреден професор за наставно-научната област меѓународна економија на Економски факултет при Универзитет „Гоце Делчев“ во Штип .....	84
<b>РЕФЕРАТ</b> за избор на наставник во насловно звање вонреден професор за наставно-научната област економска теорија на Економски факултет при Универзитет „Гоце Делчев“ во Штип .....	87
<b>РЕЦЕНЗИЈА</b> на ракописот за учебникот „Агрохемија и исхрана на растенијата“ поднесен од авторот Рубин Гулабоски, вонреден професор на Земјоделскиот факултет при Универзитет „Гоце Делчев“ во Штип .....	90
<b>РЕЦЕНЗИЈА</b> на ракописот за учебник со наслов „Методика на наставата по природа и наставата по општество“ од проф. д-р Кирил Цацков и доц. д-р Снежана Јованова-Митковска, Факултет за образовни науки при Универзитет „Гоце Делчев“ во Штип .....	94
<b>РЕЦЕНЗИЈА</b> на ракописот „Методика на наставата по природа и наставата по општество“ од проф. д-р Кирил Цацков и д-р Снежана Јованова-Митковска, Факултет за образовни науки при Универзитет „Гоце Делчев“ во Штип .....	97
<b>ПРЕГЛЕД</b> на наслови на теми за изработка на магистерски трудови одобрени од наставно-научниот совет на единицата .....	100

Издавач:

Универзитет „Гоце Делчев“ - Штип

Главен и одговорен уредник: проф. д-р Саша Митрев  
 Уредници: проф. д-р Блажо Боев, м-р Ристо Костуранов  
 Лектор: Даница Гавриловска-Атанасовска  
 Техничко уредување: Славе Димитров, Благој Михов

## РЕФЕРАТ

**ЗА ИЗБОР НА ПОМЛАД АСИСТЕНТ/АСИСТЕНТ ЗА НАУЧНАТА ОБЛАСТ  
АНГЛИСТИКА НА ФИЛОЛОШКИОТ ФАКУЛТЕТ ПРИ УНИВЕРЗИТЕТ  
„ГОЦЕ ДЕЛЧЕВ“ ВО ШТИП**

Со Одлука број 2402-183/4 од 12.9.2012 г. и Одлука бр. 2402-183/5 од 12.9.2012 г., донесени на 69. седница на Наставно-научниот совет на Филолошки факултет, одржана на 12.9.2012 г., определени сме за членови на Рецензентска комисија за избор на 2 (двајца) помлади асистенти/асистенти за научната област *англистика* на Филолошкиот факултет при Универзитетот „Гоце Делчев“ – Штип.

Конкурсот за овој избор беше објавен во весниците „Дневник“ и „Лајм“ на 25.8.2012 г. и во предвидениот рок се пријавија две кандидатки: м-р Марија Крстева и м-р Наталија Поп Зариева.

Врз основа на приложената документација на кандидатките, чест ни е на Наставно-научниот совет на Филолошкиот факултет да му го поднесеме следниов

## ИЗВЕШТАЈ

***М-р Марија Крстева***  
***Биографски податоци***

Кандидатката **м-р Марија Крстева** е родена на 7 јуни 1986 година во Кочани, Република Македонија. Во 2005 година се запишува на Филолошкиот факултет „Блаже Конески“ при Универзитетот „Св. Кирил и Методиј“ во Скопје, на Катедрата за англиски јазик и книжевност, насока Превод и толкување. Студиите ги завршува во 2009 година со мошне висок просек - 9,28. Истата година добива Еразмус Мундус стипендија од Европската унија и се запишува на двегодишни интердисциплинарни магистерски студии по американски студии и трансатлантски односи на Универзитетот „Св. Климент Охридски“ во Софија, Република Бугарија. Марија Крстева ги положува предвидените испити на постдипломската програма (вкупно 21), со просечна оценка 5,95 според системот на оценување во Република Бугарија, што соодветствува на просечна оценка 9,94 на системот за оценување во Република Македонија. Во 2011 година го одбранува својот магистерски труд на тема „*Родови и семејни односи во Северна и Јужна Америка преку примери од уметноста*“. Од март 2012 работи како надворешен соработник на Филолошкиот факултет при Универзитетот „Гоце Делчев“ во Штип, Катедра за англиски јазик и книжевност каде што предава Постсовремен британски роман и на Факултетот за информатика, каде што предава Деловен англиски јазик. Од мај 2012 година поддржува постојани консултации како самостоен докторанд на Софискиот универзитет „Св. Климент Охридски“, Р. Бугарија, од областа на литературата, поточно англискиот романтизам и модернизам.

***Работно искуство***

Уште како студент, во 2007 година, Марија Крстева почнува да работи како наставник, преведувач и толкувач во приватното училиште за англиски јазик „*Golden Gate*“ во Кочани. Следното лето го минува во Англија, каде што работи како AuPair. Во 2009 година работи како наставник по деловен англиски јазик на возрасни во училиштето за странски јазици „*Challenge*“ во Скопје. Од септември 2009 година до јули 2011 година, за време на магистерските студии во Софија, Република Бугарија, работи како самостоен преведувач. Работи и како толкувач за време на Летниот Фулбрајт институт 2010 г., Банско. Од март 2012 г., работи како надворешен соработник на Филолошкиот факултет при Универзитетот „Гоце Делчев“ во Штип, Катедра за англиски јазик и книжевност, каде што предава Постсовремен британски роман во четврта година и на Факултетот за информатика, каде што предава Деловен англиски јазик. Во областа на литературата посебно ја нагласува интердисциплинарноста во пристапот кон постмодернизмот. Нејзин

особен интерес се литературниот, културолошкиот, историскиот и политичкиот аспект во изучувањето на англоамериканската цивилизација, култура и литература, како и современите евроатлантски интеграции.

Марија Крстева е извонреден познавач на јазици. Нејзиното познавање на англискиот и на бугарскиот јазик е на извонредно високо Ц2 ниво; во шпанскиот институт „Сервантес“ во Софија, Република Бугарија, го изучувала шпанскиот јазик, постигнувајќи Б1 ниво; на Филолошкиот факултет во Скопје учела германски јазик под „Ц“ (ниво А2), а се стекнала и со познавање на францускиот јазик (А2 ниво).

Крстева е извонреден работник, има совесен и одговорен пристап кон работата, комуникативна е, толератна и конзистентна. Има одличен однос со студентите и знае да соработува со луѓе од различни возрасти, земји и култури. Во склоп на магистерските студии присуствува на лекции од меѓународни гости-професори, меѓу кои и претседателот на Обединетите нации, Бан Ки Мун при неговата посета на Софискиот универзитет.

#### **Објавени научни трудови**

1. Мај 2012 год. - Меѓународна конференција (IJAS), Харвард, постер презентација на тема „Македонија, Кадрмо и развојот на писмените знаци“.
2. Април 2012 год. - Презентација на тема „Етичките вредности во литературата“, Американско катче - Штип, УГД.

#### **М-р Наталија Поп Зариева**

##### **Биографски податоци**

Кандидатката м-р **Наталија Поп Зариева** е родена на 1 јуни 1973 година во Кочани, Република Македонија. Во 1992 година се запишува на Филолошкиот факултет „Блаже Конески“ при Универзитетот „Св. Кирил и Методиј“ во Скопје, на Катедрата за англиски јазик и книжевност, насока Превод и толкување. Студиите ги завршува во 1996 година и се стекнува со право на стручен назив професор по англиски јазик и книжевност. Во 2009 година се запишува на постдипломски студии на Универзитетот „Неофил Рилски“ во Благоевград, Република Бугарија, на Програмата за превод и современа англиска литература, каде што положува 17 испити со просечна оценка 5,24 според системот на оценување во Република Бугарија, што соодветствува на просечна оценка 8,99 на системот за оценување во Република Македонија. Студиите ги завршува во 2011 година со одбрана на магистерска теза на тема „Етичките проблеми во делото 'Бисер' на Џон Стајнбек“. Истата година се запишува на трет циклус студии на Универзитетот „Климент Охридски“ во Софија, Република Бугарија. Во учебната 2011/2012 година работи како стручен соработник по литература на Универзитетот „Гоце Делчев“ во Штип.

##### **Работно искуство**

По завршување на студиите, Наталија се вработува во ДЕМАУ „Гошо Викентиев“ во Кочани. Од 1996 година до денес работи во ОУ „Св. Кирил и Методиј“ во Кочани. Во текот на своето работно искуство работела на неколку проекти на Бирото за развој на образованието, МОН и УСАИД:

- 2006-2007 год. била обучувач во прва и втора фаза во Проектот за иновативно користење на ИКТ во наставата;
- 2007-2008 год. била обучувач по англиски јазик во Проектот за модернизација на образованието;
- 2007-2009 год. била обучувач во Проектот за основно образование „Подобрување на стандардите за оценување“;
- 2008 год. била фасилитатор во проектот за основно образование.

Во учебната 2011/2012 година работи како стручен соработник по литература на Универзитетот „Гоце Делчев“ во Штип.

Покрај овие нејзини активности, Наталија е и активен член на ЕЛТАМ - Асоцијација на наставници по англиски јазик и книжевност и локален координатор на активностите на асоцијацијата. Член е на ИАТЕФЛ - Меѓународна организација за англиски јазик.

Наталија Поп Зариева е одличен работник и посветува големо внимание на своето усовршување. Покрај англискиот јазик, го познава и германскиот јазик и има одлични компјутерски познавања. Активно ги користи Microsoft Word, Power Point, MS Publisher, Excel, Internet и сл.

**Објавени научни трудови**

1. Книжевните дела како средство и медиум за развивање позитивни морални вредности кај младите - Зборник 2011/2012 год. на Универзитетот „Гоце Делчев“ во Штип.
2. Романот во Македонија и во Америка во 20 век преку романите „Белата Долина“ на Симон Дракул и „Бисерот“ на Џон Стаинбек и покрај разликата во тематиката, со сличен лирски сензибилитет и вечната идеја за борбата на доброто и злото - VIII Македонско-северноамериканска конференција, Охрид, 7-8 јули 2012 год.
3. Улогата на Македонија во креирањето и дисеминацијата на старите пишани знаци и азбучни системи низ вековите - Меѓународен журнал за уметност и наука - ИЈАС, Меѓународна конференција за академски дисциплини, Харвард, Кембриџ, Масачусетс, 27-30 мај 2012 год.

**ЗАКЛУЧОК И ПРЕДЛОГ**

Од целокупната наведена активност на кандидатката м-р Марија Крстева, детално е претставено дека ги исполнува сите предвидени услови за избор на помлад асистент/ асистент за научната област англистика на Филолошкиот факултет при Универзитетот „Гоце Делчев“ во Штип. Комисијата е уверена дека м-р Марија Крстева ќе даде голем придонес во работата и развојот на Филолошкиот факултет.

Кандидатката м-р Наталија Поп Зариева е исто така одлична кандидатка. Нејзините активности досега покажуваат дека се работи за извонредно ангажирана и посветена личност. За жал, таа не ги исполнува условите од член 16 од Правилникот за критериумите и постапката за избор на научно-наставни, научни и соработнички звања на Универзитетот „Гоце Делчев“ - Штип.

Со оглед на претходно наведеното, Рецензентската комисија со задоволство му препорачува на Наставно-научниот совет на Филолошкиот факултет при Универзитетот „Гоце Делчев“ во Штип да ја избере кандидатката м-р Марија Крстева за соработник во соработничко звање помлад асистент за научната област англистика на Филолошкиот факултет при Универзитетот „Гоце Делчев“ - Штип.

**РЕЦЕНЗЕНТСКА КОМИСИЈА**

Д-р Марија Кусевска, доцент, претседател, с.р.  
Д-р Нина Даскаловска, доцент, член, с.р.  
Д-р Билјана Ивановска, доцент, член, с.р.

## ПРИЛОГ

Табела за вреднување на активностите на м-р Марија Крстева од научната област англистика според критериумите за избор на наставници и соработници на Универзитетот „Гоце Делчев“ - Штип

Вид на активност	Број	Поени	Вкупно
Наставно-образовна дејност			
Постмодерен британски роман 2+1	12	12x0,5	6
Деловен англиски јазик 1+1+1	12	12x0,5	6
Научноистражувачка дејност			
Одбранет магистерски труд - магистерски труд на тема <i>Родови и семејни односи во Северна и Јужна Америка преку примери од уметноста</i>	1	4	4
Меѓународна конференција (IJAS), Харвард, постер презентација на тема „Македонија, Кадмо и развојот на писмените знаци“ (реден број 1)	1	1x1,5	1,5
Презентација на тема „Етичките вредности во литературата“ (реден број 2)	1	1x1,5	1,5
<b>Вкупно</b>			19